

प्रकल्पप्रस्त अथवा त्यांच्यावर अवलंबून असणाऱ्या व्यक्ती यांना शासकीय सेवेतील गट-क आणि गट-ड मधील पदांवर नियुक्ती देण्याबाबत अनुसरावयाची कार्यपद्धती.

**महाराष्ट्र शासन
सामान्य प्रशासन विभाग**

शासन परिपत्रक क्रमांक: प्रकल्प-१००१/१०९/प्र.क्र.१३/२००१/१६-अ,

मंत्रालय, मुंबई-४०० ०३२.

दिनांक :- ७ एप्रिल, २००१.

- संदर्भ :- १) शासन निर्णय, सामान्य प्रशासन विभाग, क्रमांक: एईएम-१०८०/३५/१६-अ, दि.२१ जानेवारी, ८०
- २) शासन परिपत्रक, महसूल व वन विभाग, क्रमांक आरपीए-१०९३/प्र.क्र.१३९/२-१, दि.२२ सप्टेंबर, १९९३.
- ३) शासन निर्णय, सामान्य प्रशासन विभाग, क्रमांक: एसआरव्ही-१०९४/१००४/प्र.क्र.३०/१६-अ, दि.१७.११.९४
- ४) शासन परिपत्रक, सामान्य प्रशासन विभाग, क्रमांक: प्रानिमं-१२९६/प्र.क्र.१४९/९६/१३-अ, दिनांक ३ जानेवारी, ९७.
- ५) शासन परिपत्रक क्रमांक: प्रकल्प-१०००/प्र.क्र.२७/२०००/१६-अ, दि.१३ सप्टेंबर, २०००.

शासन परिपत्रक

उपरोल्लेखित दि.२१.१.८० च्या शासन निर्णयान्वये, प्रकल्पप्रस्त व्यक्ती व त्यांच्यावर अवलंबून असलेल्या व्यक्ती यांना शासन सेवा व शासन पुरस्कृत महामंडळे, शासनाकडून सहाय्य मिळणारी महामंडळे, शासनाने चालविलेल्या संस्था, जिल्हा परिषदा, महानगरपालिका, नगरपालिका आणि ज्यांना मार्गदर्शक आदेश देण्याचा अधिकार शासनाला आहे अशी इतर सर्व प्राधिकरणे, सेवा व संस्था यांच्या आस्थापनेवरील गट क (महाराष्ट्र लोकसेवा आयोगाच्या अखत्यारितील पदे वगळून) आणि गट ड मधील पदांवरील नेमणूकीमध्ये एकूण जागांच्या ५% पर्यंत सर्वोच्च प्राथम्यक्रम देण्यात आला आहे. दि.१७.११.९४ च्या शासन निर्णयानुसार प्रकल्पप्रस्तांसाठी देण्यात आलेल्या ५% सर्वोच्च प्राथम्यात भूकंपप्रस्तांचाही समावेश करण्यात आला आहे. दि.३.१.१९९७ च्या शासन परिपत्रकानुसार प्रकल्पप्रस्तांना नियुक्तीसंबंधात नियुक्ती प्राधिका-यांनी त्यांच्याकडे आलेल्या प्रकल्पप्रस्तांच्या परस्पर अर्जातून नियुक्त्या करण्याच्या सूचना देण्यात आल्या होत्या.

२. प्रकल्पप्रस्त किंवा त्यांच्यावर अवलंबून असलेल्या व्यक्ती यांना शासकीय सेवेत गट क (महाराष्ट्र लोकसेवा आयोगाच्या अखत्यारितील पदे वगळून) व गट ड मधील पदांवर नियुक्ती देण्याचे अधिकार नियुक्ती प्राधिका-यांना असल्यामुळे या संबंधात जिल्हाधिकारी यांच्या कार्यालयात असलेल्या प्रकल्पप्रस्तांच्या प्रतीक्षा यादीतील ज्येष्ठतेनुसार नियुक्त्या दिल्या जात नाहीत, असे शासनाच्या निर्दर्शनास आल्यामुळे दि.३.१.९७ च्या शासन परिपत्रकामध्ये अंशतः बदल करून यापुढे नियुक्ती प्राधिका-यांनी प्रकल्पप्रस्त उमेदवाराच्या परस्पर नियुक्त्या करू नयेत, अशा सूचना दि.१३.९.२००० च्या परिपत्रकान्वये देण्यात आल्या आहेत. या परिपत्रकानुसार सर्व नियुक्ती प्राधिका-यांनी त्यांच्याकडे रिक्त असलेल्या पदांपैकी प्रकल्पप्रस्तांमधून भरावयाच्या पदांसाठी मागासवर्गीयांच्या आरक्षणाला बाधा येणार नाही, याची दक्षता घेवून संबंधित जिल्हाधिकारी कार्यालयाकडे प्रकल्पप्रस्तांच्या प्रतीक्षा यादीतील उमेदवाराची मागणी करावी, जिल्हाधिकारी कार्यालयाने प्रकल्पप्रस्त उमेदवारांच्या यादीतून आवश्यक उमेदवारांची जेष्ठतेनुसार शिफारस संबंधित नियुक्ती प्राधिका-यांना करावी, अशा सूचना देण्यात आल्या आहेत.

३. प्रकल्पप्रस्तांच्या नियुक्त्याबाबतच्या काही प्रकरणी नियुक्ती प्राधिका-यांकडून दि.१३.९.२००० पूर्वी कार्यवाही सुरू असल्यामुळे या प्रकरणांबाबत दि.१३.९.२००० च्या परिपत्रकामधील आदेश लागू करावेत किंवा कसे हा प्रश्न शासनाच्या विचाराधीन होता याबाबत शासन आता असे आदेश देत आहे की, ज्या प्रकल्पप्रस्तांनी दि.१३.९.२००० पूर्वी नियुक्ती प्राधिका-यांकडे नियुक्तीसाठी अर्ज केले असतील व त्यावेळी सर्वोच्च प्राथम्यक्रमानुसार पद/पदे रिक्त असतील व नियुक्ती

प्राधिकाऱ्यांनी प्रकल्पप्रस्तांंच्या नियुक्त्यासंबंधात दि.१३.९.२००० पूर्वी कार्यवाही सुरु केली असेल. अशा प्रकरणांमध्ये सा.प्र.वि., परिपत्रक दि.१३.९.२००० मधील सूचना लागू होणार नाहीत. अशा प्रकरणी दि.३.१.९७ च्या परिपत्रकांमधील सूचनानुसार नियुक्ती प्राधिकाऱ्यांनी त्यांच्याकडे प्रकल्पप्रस्तांकडून परस्पर आलेल्या अर्जातून नियुक्तीबाबत कार्यवाही करावी. उर्वरित प्रकरणी तसेच दि.१३.९.२००० किंवा त्यानंतर प्रकल्पप्रस्तांकडून आलेल्या अर्जातून करावयाच्या नियुक्त्यांबाबत शासन परिपत्रक दि.१३.९.२००० मध्ये नमूद केल्यानुसार कार्यवाही करावी.

४. जिल्हाधिकारी कार्यालयात प्रकल्पप्रस्तांना त्यांच्या प्रतिष्ठापनादीतील जेष्ठतेसंबंधीची माहिती मिळावी म्हणून प्रकल्पप्रस्तांच्या जेष्ठता सूचीची अद्ययावत प्रत सूचना फलकावर सुयोग्य ठिकाणी लावावी. तसेच नियुक्ती प्राधिकाऱ्यांकडून आलेली उमेदवारांची मागणी व जिल्हाधिकाऱ्यांनी त्यांच्याकडे कळविलेली उमेदवारांची नावे किंवा याबाबत करण्यात येत असलेली कार्यवाही या संबंधीची अद्ययावत माहितीही जिल्हाधिकारी कार्यालयात सूचना फलकावर लावण्यात यावी. हे आदेश वित्त विभागाच्या दि.२९.६.२००० च्या शासन निर्णयाच्या अधीन राहून निर्गमित करण्यात येत आहेत. रिक्त पद असले तरी ते पद भरण्यासाठी शासनाची पूर्वपरवानगी असल्याशिवाय त्या पदावर प्रकल्पप्रस्तांची नेमणूक होऊ नये.

महाराष्ट्राचे राज्यपाल यांच्या आदेशानुसार व नावाने,

(द. दा. देशपांडे)

अवर सचिव, महाराष्ट्र शासन.

प्रति,

- १) राज्यपालांचे सचिव,
- २) मुख्यमंत्र्यांचे प्रधान सचिव.
- ३) उप मुख्यमंत्र्यांचे सचिव.
- ४) सर्व मंत्री / राज्यमंत्री यांचे खाजगी सचिव.
- ५) मुख्य सचिव.
- ६) शासनाचे सर्व अपर मुख्य सचिव/ प्रधान सचिव/सचिव.
- * ७) प्रबंधक, उच्च न्यायालय, मूळ न्याय शाखा, मुंबई.
- * ८) प्रबंधक, उच्च न्यायालय, अपिल शाखा, मुंबई.
- * ९) प्रबंधक, महाराष्ट्र प्रशासकीय न्यायाधिकरण, मुंबई.
- * १०) प्रबंधक, लोक आयुक्त व उप लोक आयुक्त, मुंबई.
- * ११) सचिव, महाराष्ट्र लोकसेवा आयोग, मुंबई.
- * १२) सचिव, महाराष्ट्र विधानमंडळ सचिवालय, विधानभवन, मुंबई.
- * १३) सचिव, राज्य निवडणूक आयोग, मुंबई.
- १४) सर्व विभागीय आयुक्त,
- १५) सर्व जिल्हाधिकारी/ जिल्हा परिषदांचे मुख्य कार्यकारी अधिकारी,
- १६) संचालक, समाजकल्याण पुणे.
- १७) आयुक्त, आदिवासी विकास, नाशिक.
- १८) संचालक, आदिवासी संशोधन व प्रशिक्षण संस्था पुणे.
- १९) संचालक, सेवायोजन, मुंबई
- २०) सहायक आयुक्त, (मागासवर्ग कक्ष), सर्व विभागीय आयुक्तांची कार्यालये.
- २१) मंत्रालयीन विभागाच्या अधिपत्याखालील सर्व विभाग / कार्यालय प्रमुख.
- २२) सर्व मंत्रालयीन विभाग.
- २४) सामान्य प्रशासन विभागातील सर्व कार्यासने.
- २५) निवड नस्ती.

(पत्राने)